



# Delhi Metropolitan Education

Affiliated to GGSIP University, New Delhi & Approved by Bar Council of India

## PRESS RELEASE

### ICAN3: 'पार्टिसिपेटरी अप्रोच की ताकत' पैनल डिस्कशन का रहा केंद्र बिंदु

Ref no: 014/ICAN3/20

Date:- June 25, 2020

NOIDA: DME मीडिया स्कूल द्वारा आयोजित अंतर्राष्ट्रीय सम्मेलन ICAN3 के पांचवे दिन "देसी फ्लो: सोशल मीडिया स्टोरीटेलिंग ऑन एथनोस्कोप्स एक्सप्रेसिंग इन-द-इंडियन डाएसपोरास" विषय पर एक परिचर्चा हुई। यह 'विश्व के पहले 10-दिवसीय डिजिटल लाइव अंतर्राष्ट्रीय सम्मेलन' की पहली परिचर्चा थी, जिसमें भारतीय प्रवासियों द्वारा सामुदायिक भावना के रूप में कहानी कहने के प्रति एक व्यापक दृष्टिकोण प्रस्तुत किया गया।

डॉ विक्रान्त किशोर, पाठ्यक्रम निदेशक - फिल्म, टेलीविज़न और एनिमेशन, स्कूल ऑफ़ कम्युनिकेशंस एंड क्रिएटिव आर्ट्स, फैकल्टी ऑफ़ आर्ट्स एंड एजुकेशन, डीकन यूनिवर्सिटी, ऑस्ट्रेलिया द्वारा क्यूरेट इस सत्र में, डॉ मार्टिन पॉटर, स्कूल ऑफ़ कम्युनिकेशंस एंड क्रिएटिव आर्ट्स, फैकल्टी ऑफ़ आर्ट्स एंड एजुकेशन, डीकिन विश्वविद्यालय, ऑस्ट्रेलिया और डॉ अम्बरीष सकसेना, डीन, डीएमई मीडिया स्कूल और ICAN3 के आयोजन सचिव विशेषज्ञ के रूप में शामिल थे।

डीएमई मीडिया स्कूल की प्रमुख, डॉ सुस्मिता बाला और ICAN3 की संयोजिका ने ऑस्ट्रेलिया के सभी मेहमानों का जोरदार स्वागत करते हुए कहा कि डीकन विश्वविद्यालय और डीएमई की साझेदारी भविष्य में भी जारी रहेगी। (डॉ) रविकांत स्वामी, निदेशक, डीएमई भी सत्र के दौरान मौजूद थे।

डॉ पॉटर ने अपनी परियोजना बिगस्टोरीज़ की शुरुआत की और समुदायों के बीच विभिन्न तकनीकों पर विस्तार से चर्चा की। उन्होंने टिप्पणी की, "कहानियाँ केवल लोगों के लिए नहीं हैं, बल्कि लोगों द्वारा भी कही जाती हैं।" उन्होंने

इस बात पर जोर दिया कि प्रवासी समुदायों में कहानी कहने की शुरुआत सूक्ष्म-स्तर से होती है, न कि स्थूल से, और धीरे-धीरे यह परिवर्तन होता है कि दूसरे समुदाय उन्हें कैसे अनुभव करते हैं।

डॉ किशोर ने ऑस्ट्रेलिया की परियोजनाओं से अपने अनुभवों और निष्कर्षों को साझा किया और कुछ समस्याग्रस्त क्षेत्रों पर सुझाव दिए। उन्होंने कहा, "ऑनलाइन मीडिया के माध्यम से प्रवासी अभिव्यक्तियों का सीमित प्रदर्शन होता है और इन पर शायद ही चर्चा होती है।" उन्होंने जोर देकर कहा कि समुदाय में कई कहानियां हैं, जिन्हें तलाशने और बताने की जरूरत है। उन्होंने सहभागितापूर्ण तरीके से ऑनलाइन स्टोरीटेलिंग की खोज और बढ़ावा देने की आवश्यकता पर जोर दिया।

डॉ अम्बरीष सक्सेना ने परियोजना के लिए सामुदायिक प्रयास की आवश्यकता को दोहराया और इस विचार को आगे बढ़ाने के लिए एक सार्थक सहयोग का वादा किया। उन्होंने कहा, "भारतीय डायस्पोरा तक सीमित रहने वाली सभी कहानियों को व्यापक दर्शकों तक पहुंचने की जरूरत है। उन्हें अंतरराष्ट्रीय स्तर पर ले जाने की जरूरत है ताकि सीमाएं कम हो जाएं और हर कोई वैश्विक नागरिक बन जाए।"

सुश्री सुकृति अरोड़ा, सहायक प्रोफेसर, डीएमई मीडिया स्कूल और मॉडरेटर ने 'देसी' शब्द के कई अर्थों के बारे में जानकारी ली। मीडिया स्कूल के दूसरे वर्ष के छात्र राहत हुसैन ने सत्र की एंकरिंग की।

ICAN3 के पांचवे दिन विविध विषयों पर दो तकनीकी सत्रों का भी आयोजन हुआ। दिन का पहला तकनीकी सत्र "पब्लिक हेल्थ, हेल्थकेयर एंड हैप्पीनेस" विषय पर केंद्रित था और इसकी अध्यक्षता डॉ अंकुरन दत्ता, एसोसिएट प्रोफेसर और हेड, संचार और पत्रकारिता विभाग, गुवाहाटी विश्वविद्यालय, असम और श्री मोहित किशोर वत्स, असिस्टेंट प्रोफेसर, डीएमई मीडिया स्कूल की सह-अध्यक्षता में की गई। इस सत्र में कई महत्वपूर्ण शोधपत्र प्रस्तुत हुए। प्रस्तुतियों में मासिक धर्म स्वास्थ्य प्रबंधन, युवाओं की व्यक्तिपरक खुशी, मोबाइल स्वास्थ्य अनुप्रयोगों सहित कई विषयों पर चर्चा हुई।

दिन का दूसरा तकनीकी सत्र भारतीय समाज के सम-सामयिक विषय, "एजेंडा सेटिंग, इश्यूज ऑफ़ मार्जिनलिज़्ड, पॉपुलर कल्चर एंड यूथ" पर केंद्रित था। सत्र की अध्यक्षता प्रो (डॉ) मनीष वर्मा, निदेशक, स्कूल ऑफ़ मीडिया, एमिटी यूनिवर्सिटी, गुरुग्राम, हरियाणा और सह-अध्यक्षता सुश्री मनमीत कौर, सहायक प्रोफेसर, डीएमई मीडिया स्कूल ने

की। इस सत्र में अनुसंधान के विविध क्षेत्रों से संबंधित शोध पत्र शामिल थे। डीएमई मीडिया स्कूल द्वितीय वर्ष की छात्रा अंजलि चौहान ने तकनीकी सत्र की एंकरिंग की।

YouTube Link for Panel Discussion

[https://www.youtube.com/watch?v=D35ZHtO\\_xY&list=PL5MVGfr9PYkha3hiCoDIBg9qr6p85CkrA&index=1](https://www.youtube.com/watch?v=D35ZHtO_xY&list=PL5MVGfr9PYkha3hiCoDIBg9qr6p85CkrA&index=1)

YouTube Link for Technical Session 07: Public Health, Healthcare and Happiness

<https://www.youtube.com/watch?v=ATuBXFjn2fM&list=PL5MVGfr9PYkha3hiCoDIBg9qr6p85CkrA&index=1>

YouTube Link for Technical Session 08: Agenda setting, Issues of marginalized, Popular Culture and Youth

<https://www.youtube.com/watch?v=eC2GPI3Ig4M&list=PL5MVGfr9PYkha3hiCoDIBg9qr6p85CkrA&index=1>

For more content

ICAN3 FACEBOOK: <https://www.facebook.com/ican.dme/>

ICAN3 INSTAGRAM: <https://www.instagram.com/ican.dme/>

ICAN3 LINKEDIN: <https://www.linkedin.com/in/ican3-international-conference/>

ICAN3 YOUTUBE: <https://www.youtube.com/playlist?list=PL5MVGfr9PYkha3hiCoDIBg9qr6p85CkrA>

ICAN3 WEB: <https://dme.ac.in/media-school/ican3-2020/>

Contact Person

Mohd Kamil

Assistant Professor

DME Media School

+91-9026058885